

यात्रियों के गुस्से के लिए
रेल मंत्री ही जिम्मेदार : राम नाईक

मुंबई, बुधवार : "रेल मंत्री श्री.लालु प्रसाद यादव की संवेदनहीनता तथा संवादहीनता के कारण ही रेल यात्री गुस्सा हुए हैं," ऐसी आलोचना पूर्व रेल राज्य मंत्री (स्वतंत्र प्रभार) श्री.राम नाईक ने की है.

आज बोरीवली रेल स्थानक पर यात्रियों ने किए उत्स्फूर्त आंदोलन पर अपनी प्रतिक्रिया देते हुए श्री.राम नाईक ने आगे कहा, "प्लैटफार्म क्र.7 व 8 पर गाडी पकड़ने के लिए लगभग आधा मील चलना पडता है, जब अचानक इस प्लैटफार्म पर आनेवाली गाडी रद्द की जाती है यां प्लैटफार्म बदली होता है तो स्वाभाविक है की यात्रीयों को गुस्सा आए. आज यात्रियों की सहनशक्ती का अंत हुआ. चौहरीकरण के बाद भी यात्रियों को सुविधाएं नहीं मिल रही है, और भी अनेक समस्याएं हैं मगर रेल मंत्री यात्री संगठनों से मिलते ही नहीं है. मुझे भी बार-बार पूछने पर भी उन्होने अब तक चर्चा के लिए समय नहीं दिया है. इतनाही नहीं तो पिछले दो सालो में उन्होने बार-बार यहाँ के महाव्यवस्थापक बदले हैं. स्वाभाविक है कि यात्रियों को लगा की उन्हे सुननेवाला कोई नही हैं. आजका आंदोलन उनके गुस्से का ही प्रदर्शन रहा."

(कार्यालय मंत्री)